



அக்டோபர் - 21

TNPSC துளிகள்

- ❖ குழந்தைகள் மற்றும் இளம் பருவத்தினரிடையே மனநலம் குறித்து ஒரு விழிப்புணர்வினை ஏற்படுத்துவதன் மூலம் மனநலம் குறித்த தவறான கருத்துகளை உடைத்தெறிவதற்காக சர்வதேச கிரிக்கெட் சபை மற்றும் யுனிசெஃப் ஆகியவை ஒன்றிணைந்துச் செயல்பட முடிவு செய்துள்ளன.
 - ஐக்கிய அரபு அமீரகம் மற்றும் ஓமன் ஆகிய நாடுகளில் நடைபெற உள்ள 2021 ஆடவர் T20 உலகக் கோப்பைப் போட்டியை முன்னிட்டு இந்த முடிவானது மேற்கொள்ளப் பட்டுள்ளது.
- ❖ 2வது கடற்படைத் தளபதிகள் மாநாடானது (2021) சமீபத்தில் புதுடெல்லியில் தொடங்கப் பட்டது.
 - இந்த மாநாடானது முக்கியச் செயல்பாடுகள், சாதனங்கள், தளவாடங்கள், மனித வள மேம்பாடு, பயிற்சி மற்றும் நிர்வாகச் செயல்பாடுகள் போன்றவற்றை மதிப்பீடு செய்வதற்கானதாகும்.
- ❖ R. பிரக்ஞானந்தா, அமெரிக்காவைச் சேர்ந்த கிறிஸ்டோபர் யூவ் என்பவரைத் தோற்கடித்து ஜூலியஸ் பேர் சேலஞ்சர்ஸ் செஸ் போட்டியில் வெற்றி பெற்றுள்ளார்.
- ❖ NATO அமைப்பிற்கான (வடக்கு அட்லாண்டிக் ஒப்பந்த அமைப்பு) தனது பணிகளை நிறுத்துவதாக ரஷ்யா அறிவித்தது.
- ❖ மத்திய வான்வழிப் போக்குவரத்துத் துறை அமைச்சர் ஜோதிராதித்ய M. சிந்தியா 6 விமான வழித் தடங்களைக் காணொளி வாயிலாக திறந்து வைத்தார்.
 - அந்த 6 விமான வழித் தடங்களாவன; கொல்கத்தா-கவுகாத்தி, கவுகாத்தி-ஐஸ்வால், ஐஸ்வால்-ஷில்லாங், ஷில்லாங்-ஐஸ்வால், ஐஸ்வால்-கவுகாத்தி மற்றும் கவுகாத்தி-கொல்கத்தா ஆகியன.
- ❖ ஒரு கப்பலிலிருந்து மற்றொரு கப்பலுக்கு நீர்மப் பெட்ரோலிய வாயுவினை (LPG) பரிமாற்றம் நடவடிக்கையானது முதன்முறையாக இந்தியக் கடற்கரைப் பகுதியில் கொல்கத்தாவில் பாரத் பெட்ரோலிய கழக நிறுவனத்தினால் மேற்கொள்ளப் பட்டது.
 - கொல்கத்தாவில் மேற்கொள்ளப்பட்ட இந்தப் பரிமாற்றமானது கணிசமான அளவில் அந்நிய செலாவணியைச் சேமிப்பதில் வர்த்தகத் துறைக்கும் நமது நாட்டிற்கும் பயனளிக்கும் என்று எதிர்பார்க்கப் படுகிறது.

தமிழ்நாடு செய்திகள்

பட்டியலிடப்பட்ட சாதியினர்/பழங்குடியினர் ஆணையம்

- ❖ தமிழக அரசானது பட்டியலிடப்பட்ட சாதியினர்/பழங்குடியினர் ஆணையத்திற்கான உறுப்பினர்களை நியமித்தது.
- ❖ உயர்நீதிமன்ற நீதிபதி சிவக்குமார் இந்த ஆணையத்தின் தலைவராக செயல்படுவார் என முதலமைச்சர் மு.க.ஸ்டாலின் கூறியுள்ளார்.
- ❖ 'தலித் முரசு' என்ற இதழின் ஆசிரியர் புனித பாண்டியன் இந்த ஆணையத்தின் துணைத் தலைவராக செயல்படுவார்.
- ❖ இந்த ஆணையத்தில் மேலும் 5 உறுப்பினர்கள் இடம் பெறுவர்.
 - வழக்கறிஞர் குமாரதேவன்,

- எழில் இளங்கோவன் (ஒரு எழுத்தாளர்),
 - லீலாவதி தனராஜ், (பழங்குடியின மாணவர்களுக்குக் கல்வி வழங்குவதில் ஈடுபட்டுள்ள சமூக ஆர்வலர்)
 - வழக்கறிஞர் இளஞ்செழியன் மற்றும்
 - பேராசிரியர் ரகுபதி
- ❖ இந்த ஆணைய உறுப்பினர்களின் பதவிக் காலம் 3 ஆண்டுகளாகும்.
- ❖ பட்டியலிடப்பட்ட சாதியினர் மற்றும் பழங்குடியினரின் சட்ட உரிமைகள் பாதுகாக்கப் படுவதை இவர்கள் உறுதி செய்வர்.

தேசியச் செய்திகள்

11வது P-8i ரக விமானம்


- ❖ இந்தியக் கடற்படையானது போயிங் நிறுவனத்திடமிருந்து தனக்கான 11வது P-8i ரக விமானத்தைப் பெற்றது.
- ❖ இந்த நீர்மூழ்கி எதிர்ப்புப் போர் விமானமானது, 4 கூடுதல் போயிங் விமானங்களை வாங்குவதற்கு இந்தியா மேற்கொண்ட ஒப்பந்தத்தின் கீழ் வழங்கப்படும் 3வது விமானமாகும்.
- ❖ 2009 ஆம் ஆண்டில் 8 போயிங் P-8i ரக விமானங்களை வாங்குவதற்காக மத்தியப் பாதுகாப்புத் துறை அமைச்சகம் ஓர் ஒப்பந்தத்தில் கையெழுத்திட்டது.
- ❖ இந்த விமானமானது ஏற்கனவே இந்தியக் கடற்படைக்கு வழங்கப் பட்டு விட்டது.
- ❖ மேலும் நான்கு விமானங்களை வாங்குவதற்கான ஒப்பந்தமானது 2016 ஆம் ஆண்டில் கையெழுத்தானது.



இந்திய நாட்டின் புவிசார் ஆற்றல் வரைபடம்

- ❖ இந்த வரைபடமானது இந்திய விண்வெளி ஆராய்ச்சி அமைப்பு மற்றும் இந்திய அரசின் ஆற்றல் அமைச்சகங்களுடன் இணைந்து நிதி ஆயோக் அமைப்பினால் உருவாக்கப் பட்டுள்ளது.
- ❖ இந்தப் புவிசார் ஆற்றல் வரைபடமானது எண்ணெய் மற்றும் எரிவாயுக் கிணறுகள், பெட்ரோலியச் சுத்திகரிப்பு நிலையங்கள், மரபுசார் எரிசக்தி ஆலைகள், நிலக்கரித் தளங்கள் மற்றும் நிலக்கரி அமைவிடங்கள் போன்ற ஆற்றல் வளங்களின் முழுமையான தகவலை வழங்குகிறது.

- ❖ ஆற்றல் வளங்களின் புவிசார் தகவல் அமைப்பு வரைபடமானது இந்தியாவின் ஆற்றல் துறையில் நிகழ்நேர மற்றும் ஒருங்கிணைந்தத் திட்டமிடலை உறுதி செய்வதில் உதவியாக இருக்கும்.



புதிய குவாட் (நான்கு நாடுகள்) குழுமம் - மேற்கு ஆசியா

- ❖ இந்தியா, இஸ்ரேல், அமெரிக்கா மற்றும் ஐக்கிய அரபு அமீரகம் ஆகிய நாடுகள் தனது வெளியுறவு அமைச்சர்களின் முதல் சந்திப்பினை நடத்துவதன் மூலம் "ஆப்ரஹாம் உடன்படிக்கை" உருவாக்கிய உத்வேகத்தினைக் கட்டமைக்கத் தயாராக உள்ளன.
- ❖ இந்தச் சந்திப்பானது மேற்கு ஆசியாவில் "புதிய குவாட் குழுமம்" என விவரிக்கப்படுகிறது.
- ❖ இந்தச் சந்திப்பானது 4 நாடுகளை ஒரே நடைமுறையில் ஒருங்கிணைந்த ஒரு முதல் சந்திப்பு ஆகும்.
- ❖ இந்தச் சந்திப்பானது பாதுகாப்பு, இணைப்பு மற்றும் ஆற்றல் உள்ளிட்ட பகுதிகளில் ஒத்துழைப்பின் மீது ஈடுபாடு செலுத்தும் புதிய பலதரப்பு மற்றும் பன்முகக் கட்டமைப்புகளை உருவாக்கும் இந்திய நாட்டின் முயற்சியுடன் ஒன்றிணைக்கப்படும்.

Gen-next ஜனநாயகக் கட்டமைப்பு

- ❖ Gen-next ஜனநாயகக் கட்டமைப்பு என்ற புதிய முன்னெடுப்பின் கீழ், 35 வயதிற்கு உட்பட்ட இளம் தலைவர்களுக்கு இந்தியா ஆதரவளிக்க உள்ளது.
- ❖ இது இந்தியக் கலாச்சார உறவுகள் சபையினால் திட்டமிடப்பட்டுள்ளது.
- ❖ இந்த நிகழ்வானது மக்களவை சபாநாயகர் ஓம் பிரலா அவர்களால் தொடங்கி வைக்கப்படும்.
- ❖ இந்தியக் கலாச்சார உறவுகள் சபையானது வெளியுறவுத் துறை அமைச்சகத்தின் கீழ் இயங்கும் ஒரு தன்னிச்சையான அமைப்பாகும்.
- ❖ இந்தச் சபையானது இந்தியாவின் வெளியுறவு கலாச்சார உறவுகள் தொடர்பான கொள்கைகளைக் கையாள்கிறது.
- ❖ 75 வெவ்வேறு ஜனநாயக நாடுகளைச் சேர்ந்த இளம் தலைவர்களுக்கு அழைப்பு விடுக்கப்படும்.
- ❖ இந்த இளம் தலைவர்கள் ஆளும்கட்சி, எதிர்க்கட்சி மற்றும் இதர முக்கியக் கட்சிகளிலிருந்து அழைக்கப்படுவர்.

ஆதார் ஹேக்கத்தான் 2021

- ❖ இந்திய தனித்துவ அடையாள ஆணையமானது "ஆதார் ஹேக்கத்தான் 2021" என்ற

நிகழ்வினை நடத்த உள்ளது.

- ❖ தகவல் தொழில்நுட்பத் துறையில் இளம் புதுமை படைப்பாளர்களை அடையாளம் காணுவதற்காக இந்த நிகழ்ச்சி நடத்தப்பட உள்ளது.
- ❖ இது ஆதார் குழுவினால் நடத்தப்படும் முதல் நிகழ்ச்சியாகும்.
- ❖ இந்தியத் தனித்துவ அடையாள ஆணையமானது 2016 ஆம் ஆண்டு ஆதார் சட்டத்தின் விதிகளின் படி நிறுவப் பட்டது.
- ❖ இந்த ஆணையமானது மின்னணு மற்றும் தகவல் தொழில்நுட்ப அமைச்சகத்தின் கீழ் நிறுவப் பட்டது.

அல்லியம் நெஜியானம்

- ❖ 2019 ஆம் ஆண்டில் உத்தரகாண்டில் கண்டறியப்பட்ட ஒரு தாவரமானது அல்லியம் இனத்தின் புதிய சிற்றினமாக உறுதி செய்யப் பட்டுள்ளது.
- ❖ அல்லியம் நெஜியானம் என்பது வெங்காயத்தின் புதிய இனமாகும்.
- ❖ இது உத்தரகாண்ட் மாநிலத்தின் சமோலி மாவட்டத்தில் உள்ள நிதி பள்ளத்தாக்கில் அமைந்த மலரி கிராமத்தில் இந்திய திபெத்திய எல்லைப் பகுதியில் கண்டறியப் பட்டது.
- ❖ இது இந்தியாவின் மேற்கு இமாலயப் பகுதிகளில் மட்டுமே காணப் படுகிறது.
- ❖ இது உலகின் வேறு எந்தப் பகுதிகளிலும் இதுவரை கண்டறியப் படவில்லை.



சர்வதேசச் செய்திகள்

உலக காசநோய் அறிக்கை 2021

- ❖ உலக சுகாதார அமைப்பானது, 2021 ஆம் ஆண்டிற்கான உலக காசநோய் அறிக்கையினை வெளியிட்டுள்ளது.
- ❖ காசநோய் ஒழிப்பின் முன்னேற்றத்தில் பலத்தப் பின்னடைவினை ஏற்படுத்திய கோவிட்-19 தொற்றின் விளைவுகளை இந்த அறிக்கை குறிப்பிட்டுக் காட்டியுள்ளது.
- ❖ காசநோய் ஒழிப்பில் இந்தியா மிகவும் பாதிப்படைந்த நாடாக இந்த அறிக்கையில் குறிப்பிடப் பட்டுள்ளது.
- ❖ 2019 ஆம் ஆண்டுடன் ஒப்பிடுகையில் 2020 ஆம் ஆண்டில் காசநோய் பாதிப்பில் 20% குறைவு ஏற்பட்டுள்ளது (அதாவது 4.1 மில்லியன் பாதிப்புகள் குறைவு).



பொருளாதாரச் செய்திகள்

நேரடி வரி வசூல் - கரூர் வைஸ்யா வங்கி

- ❖ மத்திய நேரடி வரிகள் வாரியம் சார்பாக நேரடி வரிகளை வசூலிக்க கரூர் வைஸ்யா வங்கிக்கு இந்திய ரிசர்வ் வங்கி அனுமதி வழங்கி உள்ளது.
- ❖ அனுமதி பெற்ற பிறகு, நேரடி வரிகளை வசூலிப்பதற்கு மத்திய நேரடி வரிகள் வாரியத்துடன் கரூர் வைஸ்யா வங்கி தனது ஒருங்கிணைப்புச் செயல்முறையைத் தொடங்கியது.
- ❖ இந்த ஒருங்கிணைப்பானது தனது வாடிக்கையாளர்களை எந்தவொரு வங்கிக் கிளைகள்/இணைய வங்கி/ கைபேசி வங்கிச் சேவைகள் (Dlite கைபேசிச் செயலி) மூலம் நேரடி வரிகளைச் செலுத்த வழி வகுக்கும்.

மாநிலச் செய்திகள்

இணையதளத்தில் குடும்பஸ் தயாரிப்புப் பொருட்கள்

- ❖ குடும்பஸ் தயாரிப்புப் பொருட்களை சந்தைப்படுத்தவும் விநியோகிக்கவும் வேண்டி ஓர் இணைய தளத்தினைத் தொடங்க கேரள அரசு முடிவு செய்துள்ளது.
- ❖ குடும்பஸ் தயாரிப்புப் பொருள் உட்பட சிறு, குறு மற்றும் நடுத்தர நிறுவன அலகுகளால் தயாரிக்கப்படும் பொருட்கள் இத்தளத்தில் கிடைக்க பெறும்.
- ❖ இத்திட்டமானது மாநில அளவிலான ஆரம்ப மூலதன நிதி உதவித் திட்டத்தின் தொடக்கத்தின் போது அறிவிக்கப் பட்டது.
- ❖ இத்திட்டத்தின் கீழ், சுயஉதவிக் குழுக்களுக்கு உதவி வழங்கப்படும்.
- ❖ இந்தத் திட்டமானது பிரதான் மந்திரி சிறு உணவு பதப்படுத்தும் நிறுவனங்களை முறைப்படுத்துதல் என்ற திட்டத்தின் ஒரு பகுதியாக தொடங்கப் பட்டது.

